

**प्रादेशिक समाचार  
आकाशवाणी, भोपाल  
प्रातःकालीन समाचार**

**मुख्य समाचार...**

- प्रधानमंत्री नरेंद्र मोदी आज पश्चिम बंगाल में तीन हजार दो सौ करोड़ रुपये की दो राष्ट्रीय राजमार्ग परियोजनाओं की आधारशिला रखेंगे
- केन्द्रीय शहरी कार्य मंत्री मनोहर लाल और मुख्यमंत्री डा मोहन यादव आज भोपाल में करेंगे मेट्रो का शुभारंभ
- केंद्रीय गृह मंत्री अमित शाह 25 दिसंबर को ग्वालियर में ढाई लाख करोड़ रुपये लागत के विकास कार्यों का लोकार्पण और भूमि-पूजन करेंगे।
- शहरी विकास मंत्रियों की क्षेत्रीय बैठक आज भोपाल में

**प्रधानमंत्री - पश्चिम बंगाल**

प्रधानमंत्री नरेंद्र मोदी आज पश्चिम बंगाल के दौरे पर हैं। अपनी यात्रा के दौरान, प्रधानमंत्री नदिया जिले के रानाघाट में तीन हजार दो सौ करोड़ रुपये की दो राष्ट्रीय राजमार्ग परियोजनाओं की आधारशिला रखेंगे और उद्घाटन करेंगे। श्री मोदी सभा को भी संबोधित करेंगे। प्रधानमंत्री पश्चिम बंगाल के नदिया जिले में राष्ट्रीय राजमार्ग-34 के 66 दशमलव 7 किलोमीटर लंबे बरजागुली-कृष्णनगर खंड के चार लेन का उद्घाटन करेंगे। श्री मोदी उत्तर 24 परगना जिले में राष्ट्रीय राजमार्ग-34 के 17 दशमलव 6 किलोमीटर लंबे बारासात-बरजागुली खंड के चार लेन की आधारशिला भी रखेंगे। ये परियोजनाएं कोलकाता और सिलीगुड़ी के बीच एक महत्वपूर्ण संपर्क का काम करेंगी। इनसे यात्रा का समय लगभग दो घंटे कम हो जाएगा। जिससे वाहनों की आवाजाही तेज और सुगम हो जाएगी।

**वर्ल्ड हिंदू इकोनॉमिक फोरम कांफ्रेंस**

मुख्यमंत्री डॉ. मोहन यादव ने कल मुंबई में आयोजित वर्ल्ड हिंदू इकोनॉमिक फोरम कॉन्फ्रेंस-2025 को मुंबई में संबोधित किया। डा यादव ने कहा कि मध्यप्रदेश का औद्योगिक परिदृश्य तेजी से बदल रहा है। मध्यप्रदेश में निवेश और सरलता से व्यापार-व्यवसाय बढ़ाने के लिए हमारी सरकार निवेशकों की हर संभव मदद करने को तत्पर है। मुख्यमंत्री ने कहा कि हम सब मिल जुलकर 'मेक इन इंडिया' और 'विकसित भारत' के संकल्प को साकार करेंगे। डॉ. यादव ने कहा कि ग्वालियर में 25 दिसंबर को भारतरत्न से सम्मानित पूर्व प्रधानमंत्री स्व. अटल बिहारी वाजपेयी के जन्मशताब्दी वर्ष के समापन के अवसर पर केंद्रीय गृहमंत्री अमित शाह प्रदेश में 2 लाख 5 हजार करोड़ रुपये लागत के विकास कार्यों का लोकार्पण और भूमि-पूजन करेंगे।

मुख्यमंत्री डॉ. यादव ने कहा कि राज्य निवेश, उद्योग, कृषि, ऊर्जा और पर्यटन के क्षेत्र में तेजी से उभर रहा है। मध्यप्रदेश में कभी भी औद्योगिक बाधाओं (इंडस्ट्रियल अनरेस्ट) की शिकायत नहीं रही। हम निवेशकों को हर जरूरी प्रोत्साहन, न्यूनतम दर पर भूमि, मदद और मार्गदर्शन भी मुहैया करा रहे हैं। मुख्यमंत्री डॉ. यादव ने कहा कि "इनोवेशन प्रोस्पेरिटी एण्ड सेल्फ-रिलायंस : इंडिया पाथ टू ग्लोबल लीडरशिप" जैसे विषय पर ऐसे समय में संवाद हो रहा है, जब भारत केवल उभरती हुई अर्थव्यवस्था नहीं, बल्कि विश्व को दिशा देने वाली शक्ति के रूप में स्थापित हो रहा है।

राष्ट्रीय मानवाधिकार आयोग - मध्य प्रदेश

राष्ट्रीय मानवाधिकार आयोग ने मध्य प्रदेश के सतना में कम से कम छह बच्चों के एच.आई.वी. से संक्रमित होने की घटना पर सभी राज्यों और केंद्र शासित प्रदेशों के मुख्य सचिव को नोटिस जारी किया है। बताया जा रहा है कि यह बीमारी राज्य के एक जिला अस्पताल में रक्त-आधान के बाद फैली। मीडिया रिपोर्टों का स्वतः संज्ञान लेते हुए आयोग ने चार हफ्तों के अंदर विस्तृत रिपोर्ट मांगी है।

### मेट्रो का शुभारंभ

राजधानी भोपाल में आज अत्याधुनिक मेट्रो रेल सेवा का शुभारंभ मुख्यमंत्री डॉ मोहन यादव और केन्द्रीय आवासन एवं शहरी कार्य मंत्री मनोहर लाल खट्टर शाम 4 बजे भोपाल के कुशाभाऊ अंतर्राष्ट्रीय कन्वेंशन सेन्टर में करेंगे। इसके बाद मुख्यमंत्री डॉ यादव और केन्द्रीय मंत्री सुभाष मेट्रो स्टेशन पर हरी झण्डी दिखाकर मेट्रो को रवाना करेंगे। मुख्यमंत्री और केन्द्रीय मंत्री मेट्रो में सवारी भी करेंगे। प्रस्तुत है

### केन्द्रीय आवास

केन्द्रीय आवास एवं शहरी कार्य मंत्रालय के तत्वावधान में शहरी विकास मंत्रियों की क्षेत्रीय बैठक (उत्तरी एवं मध्य राज्यों) आज भोपाल में आयोजित हो रही है। बैठक का मुख्य उद्देश्य प्रमुख शहरी विकास योजनाओं के प्रभावी क्रियान्वयन के लिये केंद्र एवं राज्य सरकारों के बीच सहयोग और समन्वय को सुदृढ़ करना है। नगरीय विकास एवं आवास विभाग के आयुक्त संकेत भोंडवे ने बताया कि यह बैठक राज्यों को योजना-वार प्रगति प्रस्तुत करने, क्रियान्वयन से जुड़ी समस्याओं को साझा करने, श्रेष्ठ कार्यप्रणालियों के आदान-प्रदान तथा मंत्रालय से नीतिगत एवं रणनीतिक मार्गदर्शन प्राप्त करने का महत्वपूर्ण अवसर प्रदान करेगी। क्षेत्रीय बैठक में छत्तीसगढ़, दिल्ली, राजस्थान एवं उत्तरप्रदेश के शहरी विकास मंत्री और राज्यमंत्री, भारत सरकार एवं राज्यों के वरिष्ठ अधिकारी बैठक में सहभागिता करेंगे।

### आईएस मीट मुख्यमंत्री

हमारे प्रशासनिक अधिकारी हर चुनौती का सामना करते हुए देश को आगे बढ़ाने के लिए निरंतर कार्य कर रहे हैं। अनुभव से भरे हमारे वरिष्ठ अधिकारी और ऊर्जा से भरे हमारे युवा साथी विकसित और आत्मनिर्भर मध्यप्रदेश के आधार हैं। यह बातें मुख्यमंत्री डॉ. मोहन यादव ने कल मध्यप्रदेश आई.ए.एस. एसोसिएशन सर्विस मीट-2025 के शुभारंभ अवसर पर कहीं। भोपाल की प्रशासन अकादमी में प्रारंभ हुई सर्विस मीट 21 दिसंबर तक चलेगी।

### तानसेन समारोह-2025

ग्वालियर में 101वें तानसेन समारोह की अंतिम सायंकालीन संगीत सभा ग्वालियर दुर्ग के गूजरी महल के प्रांगण में कल सम्पन्न हुई। परम्परानुसार मातृशक्ति को समर्पित इस विशेष संध्या में देश की प्रतिष्ठित महिला संगीतज्ञों ने गायन और वादन की प्रस्तुतियों से श्रोताओं को सुर, लय और भाव की अविस्मरणीय अनुभूति कराई।

### अब कुछ समाचार संक्षेप में...

- उप मुख्यमंत्री राजेन्द्र शुक्ल ने कहा कि विंध्य का व्यापार मेला सतना की विशेष पहचान बन गया है। आपस में मिलकर सांमजस्य और भाईचारे की भावना से काम करने की ललक सतना की भव्यता को और भी बढ़ाती है।
- जबलपुर में सीएम हेल्प लाइन सहित जनसमस्याओं के निराकरण को लेकर नगर निगम आयुक्त राम प्रकाश अहिरवार ने विभागीय कार्यों में लापरवाही और अनुशासनहीनता बरतने पर कार्रवाई की है।

- कटनी में बिना परमिटए फिटनेस तथा लाइसेंस के अवैध रूप से संचालित होने वाले वाहनों के विरुद्ध कड़ी कार्यवाही करने परिवहन विभाग द्वारा जिले के विभिन्न मार्गों पर सघन जांच अभियान चलाया गया।
- मंडला में अपर कलेक्टर राजेन्द्र कुमार सिंह ने कल सहकारिताए जल संसाधनए स्वास्थ्य विभागए डीडीएए एसी ट्राईबलए श्रम विभाग की बैठक ली। बैठक में उन्होंने नवंबर एवं दिसंबर माह में दर्ज सीएम हेल्पलाइन के प्रकरणों की विस्तार से समीक्षा की।
- जल संसाधन विभाग द्वारा झाबुआ जिले में नई जल संसाधन परियोजनाओं को स्वीकृति दी गई है।
- प्रदेश में 7 से 11 जनवरी तक बुंदेलखंड फिल्म फेस्टिवल एवं फिल्में पर्यटन समागम का आयोजन किया जाएगा। दमोह में संस्कृति राज्यमंत्री धर्मेन्द्र सिंह लोधी ने पत्रकारों से चर्चा के दौरान ये जानकारी दी।
- इस बुलेटिन में इतना हीए अगला बुलेटिन सुनिए दोपहर दो बजकर 10 मिनिट परए नमस्कार

-----